

It saklaýan aýal

Category: Goşgular, Kitapcy

написано kitapcy | 25 январа, 2025

It saklaýan aýal IT SAKLAÝAN AÝAL

Parižde gördüm ony, ýanynda akja iti...
It bilen ýaşamaklyk boldy ahyr kysmaty.
Takmyň elli ýaşynda,
Hossary ýok daşynda.
Ýekeje güjüjegi,
Oýnap bököär gaşynda...

Ol ýaş-juwan çagynda enaýyja gözeldi,
Gözellik babatynda bir ajaýyp gazaldy.
Gozi-gaşy näzlidi,
Bilbil dek owazlydy,
Humar gözli, altyn saç,
Süýt aýly ak ýüzlüdi.

Luiza ýaşlygynda çekip görmändir arman,
Tirme, ýüpek, şal geýip, günde tapyp bir juwan,
Näçe gezse doýmandyr,
Armanyny goýmandyr.

Atasynyň mirasyn berip aýşy-aşrata,
Kazino, traktirde kowalaşyp «şöhrata».
günde bir dürli geýip,
Günde müň dürli iýip,
Içip wiska, al-şerap,
Çekipdir özüçe keýp.

Pariž gijelerinde ol gaş kakyp, gözü süzdi.
Fokstrot, tango diýip, tans edip, gaz dek ýüzdi.
Dekalte lybasynda,
Gyzyl gül ýakasynda,
Meýden mest-humar boldy
Ýigitleň arasynda.

«Budy-budy» oynady negr ýigitler bilen,
Kabarylarda boldy uzak gijeler kileň...
Mermer dek göwsi açyk,
Saçlar Ganga dek saçyk,
Saz batly ýaňlananda,
Duş gelene diýdi: «Çyk!»

Parižiň tüm gijesi söýýär beýle gyzlary!
Söýýär tiz dogup batýan, öçügsi ýıldyzlary.
Pariž syrlardan doly,
Luiza geçdi ýoly.
Bir garasa gün geçip,
Boşapdyr sagy-soly.

Geçdigiýçe aý-ýyllar ýygırt basdy ýüzüni,
Aýna siňe seredip, tanamady özüni...
Öňki görkden ýok nyşan,
Daşynda ýok bir juwan.
Ömrün küle sowurdy,
Diýse-de: «Wah, wah, arman!»

Wagtyndan öň garrady, soldy gül dek ýaňaklar!
Dodagynyň gany ýok, sallanyp dur eňekler.
Saraldy gül ýüzi-de,
Öçen ýaly gözi-de,
Käte demi-de gysýar,
Düşnüksiz oň sözi-de.

Zürýat diýip doktora ýüzlense, em bolmady,
Perzendi: «Eje!» diýip, guran göwse dolmady.
günler hasratda geçdi,
Umytlar bir-bir öçdi.
Ol ýekeje-täk galdy,
Şowhunly günler geçdi.

Ýekeliginiň derdinden it alyp, etdi hemdem!
Onuň bilen ýaşady, onuň bilen aldy dem.
Bezedi gurjak ýaly,

Geýdirdi tirme-şaly.
It ömür zürýat bolmaz,
Bolsa-da ol wepaly.

Ruhy ALYÝEW.

«Edebiýat we sungat» gazetini, 22.10.1959 ý. Goşgular